



# یورپین یونین الیکشن جائزہ کار مشن

اسلامی جمہوریہ پاکستان،



## عام انتخابات 2013

پاکستان کی وزارت خارجہ امور کی دعوت پر یورپین یونین 11 مئی کے انتخابات کے مشاہدہ کیلئے ایک الیکشن آبزرویشن مشن بھیجا ہے۔ مشن کے چیف آبزرو اور یورپین پارلیمنٹ میں جرمن رکن مسٹر مائیکل گاہلر نے مشن بھیجنے کے مقاصد کے بارے میں بتایا کہ ”یورپین یونین مشن کی جانب سے انتخابی عمل کے مختلف پہلوؤں کا غیر جانبدارانہ اور عوامی تجزیہ پیش کر کے پاکستان میں حقیقی انتخابات کو حمایت فراہم اور مستقبل کیلئے سفارشات تیار کرنا ہے۔ پاکستان کے مختلف علاقوں میں ہمارے مشاہدہ کار موجود ہوں گے جو وہاں پر رونما ہونے والے واقعات پر نظر رکھیں گے۔ ہمیں ان تاریخی انتخابات کا حصہ ہونے پر فخر ہے۔“

یورپین یونین مشن اس بات کا تجزیہ کرے گا کہ انتخابی عمل کس حد تک پاکستان کے قانون اور پاکستان کی جانب سے کئے گئے عالمی معاہدوں جن میں عالمی معاہدہ برائے سول اور سیاسی حقوق شامل ہے، سے مطابقت رکھتا ہے، یورپین یونین کا مشن غیر جانبدار ہے اور یہ یورپین یونین کے کسی بھی ادارے بشمول پاکستان کے لئے یورپین یونین وفد اور پاکستان میں یورپین یونین کے رکن ممالک کے سفارتخانوں کی شمولیت سے آزاد ہے۔

یورپین یونین مشن سیکورٹی صورتحال کو مد نظر رکھتے ہوئے پاکستان کے مختلف علاقوں میں 52 طویل المدت مشاہدہ کار تعینات کرے گا۔ انتخابات سے چند روز قبل 26 رکنی یورپین یونین ممالک کے مشاہدہ کاروں کی تعداد 110 تک بڑھائی جائے گی جن میں ناروے، سوئٹزرلینڈ اور کینیڈا کے مشاہدہ کار بھی شامل ہوں گے۔ 11 مئی کے قریب یورپین پارلیمنٹ کا ایک وفد اور پاکستان میں یورپین یونین سفارتخانوں کے مشاہدہ کار بھی مشن کو مزید مدد فراہم کریں گے۔ اسلام آباد میں موجود مشن کے 11 رکنی مرکزی ٹیم میں انتخابی، قانونی، سیاسی، انسانی حقوق اور میڈیا کے شعبہ سے تعلق رکھنے والے ماہرین شامل ہیں۔ مشن انتخابات سے قبل امیدواروں کی تیاریوں، انتخاب کے دن ہونے والی پولنگ، ووٹوں کی گنتی، نتائج کی جدول بندی اور انتخابات کے بعد کی سرگرمیوں کی کوریج کرے گا۔

یورپین یونین ایک جامع مشاہداتی ضابطہ کار استعمال کرتا ہے جو 2000ء سے لے کر اب تک 50 سے زائد ممالک میں بھیجے گئے ایک سو سے زیادہ انتخابی مشاہدہ کاروں کی رپورٹوں سے مرتب کیا گیا ہے۔ یورپی یونین مشن انتخابی اور حکومتی اہلکاروں، امیدواروں، سیاسی جماعتوں کے نمائندوں، سول سوسائٹی، میڈیا کے لوگوں اور دیگر سٹیک ہولڈر سے ملاقاتیں کرے گا۔ مشن لیگل فریم ورک، انتخابی انتظامیہ کے حکام، انتخابی مہم کی سرگرمیوں، میڈیا کارویہ، حق رائے دہی کے استعمال، ہیلتھ پیپر کی گنتی، نتائج کے اعلان اور انتخابی تنازعات کے حل کے معاملات کا تجزیہ کرے گا۔

یورپین یونین مشن انتخابات کے بعد ایک مختصر ابتدائی بیان جاری کرے گا۔ حتمی رپورٹ دو ماہ بعد جاری کی جائے گی جس میں مستقبل کے انتخابات کیلئے سفارشات شامل ہوں گی۔ یورپین یونین نے 2002ء اور 2008ء کے انتخابات کیلئے انتخابی مشاہدہ کار تعینات کئے تھے جس میں موخر الذکر کی قیادت مائیکل گاہلر نے کی تھی۔

مزید معلومات اور شرکت کیلئے رابطہ کریں

مسٹر پیٹر باسٹن ہالبرگ

(پریس آفیسر)

+92 0303 777 6412

E-mail: peter-bastian.halberg@eueompakistan.eu

EU EOM Pakistan

Hotel Serena, Islamabad

Tel +92(0)51-2600146-49 & Fax +92(0)51-2600150

Press Officer Peter-Bastian Halberg +92 (0)3037776412

[peter-bastian.halberg@eueompakistan.eu](mailto:peter-bastian.halberg@eueompakistan.eu)

[www.eueompakistan.eu](http://www.eueompakistan.eu)